

بحث و نظر

غیر مسلموں کی تقریبات میں شرکت کے حدود

ڈاکٹر محمد رضی الاسلام ندوی

موجودہ دور میں 'کثیر مذہبی معاشرہ' (Plural society) کی اصطلاح بہت ابھر کر سامنے آئی ہے۔ اس کا مطلب ہے ایک ایسا سماج جس میں مختلف مذاہب کے مانے والے رہتے بنتے ہوں، سب اپنے اپنے مذہب پر عمل کرتے ہوں، ساتھ میں دیگر مذاہب کا احترام بھی کرتے ہوں، ان کے درمیان خوش گوار سماجی تعلقات ہوں اور وہ پر امن زندگی گزارتے ہوں۔ ایسے سماج کو مثالی (ideal) سماج تصور کیا جاتا ہے۔

اسلام پر آج کل جو اعتراضات کیے جاتے ہیں، ان میں سے ایک یہ بھی ہے کہ وہ کثیر مذہبی معاشرہ کا قاتل نہیں ہے۔ وہ اپنے مانے والوں کو دوسرا مذاہب کے پیروکاروں کے ساتھ گھل مل کر رہنے سے روکتا ہے اور انھیں الگ تھلگ رہنے کی تلقین کرتا ہے۔ وہ علی الاعلان خود کو حق اور دیگر مذاہب کو باطل قرار دیتا ہے اور اس کے نزد دیکھ حق و باطل میں یک جائی ممکن نہیں۔ دوسرا مذاہب کے لوگوں کو وہ حقارت کی نظر سے دیکھتا ہے اور اسلامی ریاست کی حدود میں انھیں بس ذلت و خواری کے ساتھ رہنے کی اجازت دیتا ہے۔ انفرادیت، علیحدگی اور عزلت پسندی پر مبنی اسلامی تعلیمات کی بنا پر دیگر مذاہب کے مانے والوں کے ساتھ مسلمانوں کے خوش گوار تعلقات اور بقاء بآہم ممکن نہیں۔ اسلام پر اعتراضات کرنے والوں کی جانب سے اس طرح کی

باثیں آئے دن سننے کو ملتی ہیں۔

غیر مسلموں سے سماجی تعلقات

ذکورہ بالا اعتراضات اسلامی تعلیمات کو صحیح تناظر میں نہ سمجھنے کا نتیجہ ہیں۔
اسلام مذاہب کے اختلاف کو گوارا کرتا ہے اور ایک ایسے سماج کو تسلیم کرتا ہے جس میں مختلف مذاہب کے ماننے والے رہتے ہوں۔ قرآن مجید میں ہے:

وَلُوْ شَاءِ زَيْنَكَ لَجَعَلَ النَّاسَ أَمَّةً وَاحِدَةً وَلَا يَزَّأُونَ
مُحَمَّلِفِينَ (Hud ۱۱۸:)

”بے شک تیراب اگرچا ہتا تو تمام انسانوں کو ایک گروہ بنا سکتا تھا، مگر وہ مختلف طریقوں ہی پر چلتے رہیں گے۔“

اس آیت میں واضح الفاظ میں بتایا گیا ہے کہ اللہ تعالیٰ کے نزدیک دین حق ایک ہی ہے اور اس کی رضا اسی میں ہے کہ لوگ اسے قبول کر لیں، لیکن اس کی مشیت یہ نہیں ہے کہ تمام انسان دین حق کے حامل بن جائیں۔ اس نے انھیں انتخاب و اختیار کی آزادی بخشی ہے۔ وہ اپنے لیے جس راہ کو چاہیں پسند کریں اور جس مذہب پر چاہیں عمل کریں۔

سماج میں جو انسان رہتے ہوں ان کے درمیان آپسی تعلقات پیدا ہونا ناگزیر ہے۔ اسلام کی تعلیم یہ ہے کہ یہ تعلقات عدل و انصاف اور حسن سلوک کی بنیاد پر قائم ہونے چاہیں اور مذاہب کے اختلاف کو اس معاملے میں آڑے نہیں آنے دینا چاہیے۔ اللہ تعالیٰ کا ارشاد ہے:

لَا يَنْهَاكُمُ اللَّهُ عَنِ الْأَدْنَى لَمْ يَنْقُاتِلُوكُمْ فِي الدِّينِ وَلَمْ يَخُوْجُوكُمْ مِنْ
جِنَّاتِكُمْ أَنْ تَبَرُّوهُمْ وَتُقْسِطُوا إِلَيْهِمْ إِنَّ اللَّهَ يَعِظُ
الْمُفْسِدِينَ (الممتحنة: ۸)

”اللہ تھیں اس بات سے نہیں روکتا کہ تم ان کے ساتھ نیکی اور انصاف کا برداشت کرو جنہوں نے دین کے معاملے میں تم سے جنگ نہیں کی ہے

غیر مسلموں کی تقریبات میں شرکت

اور تمہیں تمہارے گھروں سے نہیں نکالا ہے۔ اللہ تعالیٰ انصاف کرنے والوں کو پسند کرتا ہے۔“ -

غیر مسلموں سے سماجی تعلقات کے سلسلے میں یہ آیت بہت اہم ہے۔ اس میں ان غیر مسلموں کا تذکرہ ہے جو مسلمانوں سے آمادہ پیکار نہیں رہتے، بلکہ ان وسکون کے ساتھ مل جل کر زندگی گزارتے ہیں۔ اس میں دو الفاظ قبل مطالعہ ہیں: ”أَنْتُرُوهُمْ“ اور ”نَفْسِي طُرِّيَّهُمْ“۔ ”بر“ سے مراد حسن سلوک اور صد رحمی ہے۔ اس میں زیادہ سے زیادہ حسن سلوک کرنے کا مفہوم پایا جاتا ہے۔ اے قسط کو بعض مفسرین نے عدل و انصاف کے معنی میں لیا ہے، یعنی غیر مسلموں کے ساتھ عدل و انصاف کا معاملہ کرو۔ اور اس کا مطلب وہ یہ بتاتے ہیں کہ غیر مسلموں سے تعلقات میں میانہ روی اختیار کرو۔ نہ ان سے بہت قربت رکھو، نہ ان سے بہت دور رہو۔ ۲۔ ابن العربي مالکی کہتے ہیں: ”نَفْسِطُوا إِلَيْهِمْ“ کا مطلب یہ ہے کہ صدر رحمی کے طور پر اپنے مال کا کچھ حصہ انھیں دو۔^۳

قرآن کی ان تعلیمات کو مسلمانوں نے ہر زمانے میں بخوبی رکھا ہے۔ لیکن عہد میں وہ مشرکین کے ساتھ اور ان کے درمیان رہتے تھے۔ جب شہ میں مہاجرین کی بودو باش عیسائیوں کے درمیان تھی۔ مدینہ کے اطراف میں یہودیوں کے قبائل آباد تھے اور ان کے ساتھ مسلمانوں کی معاشرت تھی۔ ان مختلف مذاہب کے ماننے والوں کے درمیان خوش گوار سماجی تعلقات تھے۔ اللہ کے رسول ﷺ نے ان پر کبھی قدغن نہیں لگائی اور کبھی انھیں محدود کرنے کی کوشش نہیں کی۔

تقریبات۔ سماجی زندگی کا ایک اہم حصہ

انسان کی فطرت میں داخل ہے کہ وہ مختلف مناسبتوں سے دوسرے انسانوں سے ملاقات کرے، ان کی خوشیوں میں شریک ہو اور انھیں اپنی خوشیوں میں شریک کرے، وہ کسی مصیبت کا شکار ہوں تو انھیں دلأسادے اور جب خود اس پر کوئی افتاد پڑے تو دوسروں سے تسلی اور ہم دردی حاصل کرے۔ خوشی و مسرت اور غم و

اندوه کے موقع پر مختلف رشتوں سے جڑے لوگ جب کہیں جمع ہوتے ہیں تو انھیں تقریبات کا نام دیا جاتا ہے۔ یہ تقریبات سماجی بھی ہو سکتی ہیں اور مذہبی بھی۔ مذہبی تقریبات میں کچھ مخصوص رسوم بھی انجام دی جاتی ہیں، جو کسی عقیدہ پر مبنی ہوتی ہیں۔ کثیر مذہبی معاشرہ میں رہنے والے مختلف طبقات کے افراد جب اپنی تقریبات منعقد کرتے ہیں تو سماجی تعلقات کی بنا پر دیگر مذاہب کے ماننے والوں کو بھی مدعا کرتے ہیں۔ مسلمان اپنی تقریبات میں اپنے غیر مسلم پڑموں، ملاقاتیوں، کارو باری شرکاء اور بسا اوقات مذہبی نمائندہ شخصیات کو دعوت دیتے ہیں تو غیر مسلم بھی اپنی تقریبات میں اپنے مسلمان دوستوں کو شریک کرتے ہیں۔

سوال یہ پیدا ہوتا ہے کہ غیر مسلموں کی تقریبات میں مسلمانوں کی شرکت کے کیا حدود و قیود ہیں، جن کی رعایت کی جانی چاہیے؟ موجودہ دور میں یہ سوال اس لیے بھی اہمیت اختیار کر گیا ہے کہ فرقہ وارانہ ہم آہنگی کو فروغ دینے کے مقصد سے مسلمانوں کی جانب سے غیر مسلموں کو اپنی تقریبات میں مدعو کرنے اور غیر مسلموں کی جانب سے مسلمانوں کو اپنی تقریبات میں بلانے کا رجحان بڑھا ہے اور اسے وقت کی ضرورت قرار دیا جا رہا ہے۔

توحید۔ اسلام کا ایک بنیادی عقیدہ

مذکورہ بالاسوال کا جواب تلاش کرنے اور اس کی جزئیات پر غور کرنے سے قبل ضروری معلوم ہوتا ہے کہ اسلام میں عقیدہ توحید کی اہمیت پر کچھ روشنی ڈال دی جائے۔ توحید اسلام کے بنیادی عقائد میں سے ہے۔ اس کے مقابلہ میں اس نے شرک پر سخت تنقید کی ہے۔ نزول قرآن کے زمانے میں لوگ شرک و بت پرستی میں مبتلا تھے۔ عیسائیوں نے غلوکر کے حضرت عیسیٰ علیہ السلام کو خدا بنا لیا تھا۔ اس کے بعض فرقے 'اقانیم ثلاثہ' کا عقیدہ رکھتے تھے۔ قریش نے ہزاروں دیوی دیوتا بنا رکھتے تھے، جن کے آگے وہ اپنی جسمیں نیاز ختم کرتے تھے۔ قرآن نے ان تمام فرقوں

غیر مسلموں کی تقریبات میں شرکت

کی گم را ہی واضح کی اور شرک کو ناقابل معافی جرم قرار دیا:

إِنَّ اللَّهَ لَا يَغْفِرُ أَنْ يَشْرُكَ بِهِ بَعْضُهُوْ مَا ذُوْنَ ذلِكَ لِمَنْ يَشَاءُ، وَمَنْ

يَشْرُكُ بِاللَّهِ فَقَدِ افْتَرَى إِلَهًا عَظِيمًا (النَّازٌ: ۲۸)

”اللہ بس شرک کو ہی معاف نہیں کرتا، اس کے ماسواد سرے جس قدر گناہ وہ جس کے لیے چاہتا ہے معاف کر دیتا ہے۔ اللہ کے ساتھ جس نے کسی اور کو شرک یک ٹھہرا یا اس نے تو بہت ہی بڑا جھوٹ تصنیف کیا اور بڑے سخت گناہ کی بات کی۔“

ام المؤمنین حضرت عائشہؓ سے روایت ہے کہ اللہ کے رسول ﷺ نے ارشاد فرمایا:

”آدمی اللہ تعالیٰ کی بارگاہ میں حاضر ہو گا تو اس کے نامہ اعمال میں تین طرح کے اعمال ہوں گے۔ کچھ اعمال وہ ہوں گے جنہیں اللہ تعالیٰ کسی بھی صورت میں معاف نہیں کرے گا اور یہ شرک کیہ اعمال ہوں گے۔ اللہ تعالیٰ کا ارشاد ہے:

إِنَّهُ مَنْ يَشْرُكُ بِاللَّهِ فَقَدْ حَرَمَ اللَّهُ عَلَيْهِ الْجَنَّةَ وَمَأْوَاهُ
النَّازٌ (المائدۃ: ۲۷)

”جس نے اللہ کے ساتھ کسی کو شرک یک ٹھہرا یا اس پر اللہ نے جنت حرام کر دی اور اس کا ٹھکانہ جہنم ہے۔“^۳

اس لیے غیر مسلموں کی تقریبات میں شرکت کرتے وقت ان تمام اعمال سے لازماً پر ہیز کیا جائے گا جو صراحتہ شرکیہ ہوں، یا ان میں شرک کا شابہ پایا جاتا ہو۔

تشبیہ سے ممانعت

اس سلسلے میں ایک دوسرا اصول بھی ملحوظ رکھنا ضروری ہے۔ وہ یہ کہ اسلامی شریعت میں مسلمانوں کو اپنا شخص برقرار رکھنے پر زور دیا گیا ہے اور انھیں دیگر قوموں کی مشاہد اختیار کرنے سے منع کیا گیا ہے۔ حضرت عبد اللہ بن عمرؓ سے روایت ہے کہ رسول اللہ ﷺ نے ارشاد فرمایا:

من تشبیہ بقوم فہم منهم ^۵

”جس شخص نے کسی قوم سے مشاہد اختریار کی وہ انہی میں سے ہے“ -

ایک دوسری حدیث میں ہے کہ آپ نے ارشاد فرمایا:

لیس مناہن تشبہ بغير نا ۲

”وہ ہم میں سے نہیں جو دوسروں کی مشاہد اختریار کرے“ -

عہد نبویؐ میں یہود و نصاریٰ کا شمار نہ ہبی اقوام میں ہوتا تھا۔ عبادات اور معاشرت میں وہ بہت سے ایسے کام انجام دیتے تھے جو ان کی بیچان بن گئے تھے۔ اللہ کے رسول ﷺ نے مسلمانوں کو ان اعمال میں ان کی مشاہد اختریار کرنے سے منع فرمایا۔

غیر مسلموں کو سلام کرنا

کسی تقریب میں شرکت کی جائے تو سب سے پہلے سامنا میزبان سے ہوتا ہے۔ اگر وہ غیر مسلم ہو تو کیا اس سے سلام کیا جاسکتا ہے؟

غیر مسلم کو سلام کرنے کے تعلق سے احادیث میں مختلف احکام ملتے ہیں۔ بعض احادیث میں انھیں سلام کرنے سے منع کیا گیا ہے، جب کہ بعض صحابہ و تابعین سے ثابت ہے کہ وہ انھیں سلام کرتے تھے۔ بعض احادیث سے معلوم ہوتا ہے کہ جمع میں اگر غیر مسلموں کے ساتھ کچھ مسلمان بھی ہوں تو سلام کیا جاسکتا ہے۔ ایک بحث یہ بھی ملتی ہے کہ سلام کرنے یا سلام کا جواب دینے کے لیے کیا الفاظ استعمال کیے جائیں؟ کیا انھیں اسی طرح سلام کیا جاسکتا ہے جس طرح مسلمانوں کو کیا جاتا ہے؟ یا ان کے لیے دیگر مناسب الفاظ کا استعمال کیا جائے گا؟ اس موضوع پر مولانا سید جلال الدین عمری نے تفصیل سے لکھا ہے۔ (احادیث اور آثار صحابہؓ کے لیے ان کی طرف رجوع کیا جائے)۔ آخر میں انھوں نے پوری بحث کا خلاصہ ان الفاظ میں درج کیا ہے:

”ہمیں ایک ایسے معاشرے کے بارے میں سوچنا چاہیے جو مسلمانوں

اور غیر مسلموں کا ملا جلا اور مخلوط معاشرہ ہے، جہاں دونوں کے درمیان

ثقافتی، سماجی، معاشی، غرض مختلف نوعیت کے تعلقات موجود ہیں اور

دونوں قانونی اور دستوری روابط میں بندھے ہوئے ہیں۔ اس طرح

غیر مسلموں کی تقریبات میں شرکت

کے معاشرے میں غیر مسلموں کو مسنون طریقے سے سلام کیا جائے تو یہ مخالفِ سلف عمل نہ ہوگا۔ ہو سکتا ہے، اس طرح وہ آہستہ آہستہ اسلامی آداب سے مانوس ہوتے چلے جائیں اور ان کی معنویت ان پر زیادہ بہتر طریقے سے واضح ہو جائے۔ اس میں قباحت محسوس ہو تو ان کے لیے عزت و احترام، محبت و خیرخواہی کے دوسرے الفاظ استعمال کیے جاسکتے ہیں۔ البتہ اس بات کا ضرور خیال رکھنا ہوگا کہ تعلقات کے اظہار میں ایسے طریقے نہ اختیار کیے جائیں جو کسی دوسرے مذہب یا تہذیب کے مخصوص شعار کی حیثیت رکھتے ہوں اور ایسے الفاظ نہ استعمال کیے جائیں جو اسلامی عقائد سے متصادم ہوں۔ ۸

تحائف کا تبادلہ

تقریبات اگر خوشی کی ہوں تو ان میں تحائف بھی پیش کیے جاتے ہیں۔ احادیث سے معلوم ہوتا ہے کہ غیر مسلموں کو تحائف دیے جاسکتے ہیں اور ان کے تحائف قبول بھی کیے جاسکتے ہیں۔

کسریٰ (شاہ ایران)، قیصر (شاہ روم) اور دیگر بادشاہوں نے رسول اللہ ﷺ کی خدمت میں تحفے بھیجے، جنھیں آپ نے قبول فرمایا اور بسا اوقات ان کے جواب میں آپ نے بھی تحفے بھیجے۔ قبیلہ حمیر کے بادشاہ 'ذویزن' نے آپ کی خدمت میں ایک قیمتی جوڑا بھیجا۔ آپ نے اسے قبول فرمایا اور اسی طرح کا ایک قیمتی جوڑا اسے بھی تحفے میں بھیجا۔ ۹ مجاشی شاہ عبše نے آپ کو ایک چرہ ہدیہ کیا تھا، جسے آپ سواری کے لیے استعمال فرماتے تھے۔ ۱۰ مقوس شاہ اسکندریہ (مصر) نے آپ کی خدمت میں بہت سے تحائف بھیجے تھے، مثلاً ایک ہزار مثقال سونا، میں (۲۰) ملائم کپڑے، دلدل نامی چر، یغفورنا می گدھا، شیشے کا پیالہ، لکڑی کی سرمه دانی، آئینہ، ٹنگھی وغیرہ۔ اس نے ساتھ میں دو باندیاں اور ایک غلام بھی بھیجا تھا، جن میں

سے ایک حضرت ماریہؓ کو آپ نے اپنی ملکیتیں میں لے لیا تھا۔ ۱۱۔

ماکولات و مشروبات

کھانے پینے کا اہتمام تقریبات کا لازمی جزو سمجھا جاتا ہے۔ کسی تقریب میں یہ نہ ہو تو وہ ادھوری معلوم ہوتی ہے۔ مختصر تقریبات میں چائے بسکٹ، پھل، میوه جات وغیرہ پر اکتفا کیا جاتا ہے، جب کہ بڑی تقریبات میں انواع و اقسام کے کھانوں کا انتظام کیا جاتا ہے۔ کھانے پینے کے سلسلے میں اسلام نے جو بنیادی تعلیمات دی ہیں انھیں تقریبات میں بھی لمحظہ رکھنا ضروری ہے:

۱۔ غیر مسلموں کی تقریبات میں شراب اور دیگر نشہ آور مشروبات کا استعمال عام ہے۔ اسلام میں اس کو صراحت کے ساتھ رام قرار دیا گیا ہے اور اس سے پچھے کی تاکید کی گئی ہے۔ اللہ تعالیٰ کا ارشاد ہے:

يَا أَيُّهَا الَّذِينَ آتَيْنَا الْحُكْمَ فَإِذَا هُنَّ مِنْ أَعْمَالِهِمْ فَلَا يَنْهَا عَنِ الْأَصْنَابِ وَالْأَرْلَامِ

رَجَسْتَنْ مِنْ عَمَلِ الشَّرِيْقِيْنِ طَرْفَيْنِ جَنْشِنْيُو فَعَلَّكَمْ تَفْلِخُونَ (الماء: ۹۰)

”اے لوگو جو ایمان لائے ہوا یہ شراب، جو اور یہ آستانے اور پانے، یہ سب گندے شیطانی کام ہیں۔ ان سے پر ہیز کرو۔ امید ہے کہ تمھیں فلاح نصیب ہو کی۔“

حضرت عبد اللہ بن عمرؓ سے روایت ہے کہ رسول اللہ ﷺ نے ارشاد فرمایا: کمال مسکر خمرو کمال مسکر حرام ۲۱۔

”ہرنہ آور چیز شراب ہے اور ہرنہ آور چیز حرام ہے۔“

۲۔ اسلام میں جن جانوروں کا گوشت کھانا حرام قرار دیا ہے ان میں سے ایک ختنیزیر ہے۔ قرآن مجید میں متعدد مقامات پر اس کی صراحت آتی ہے۔ اللہ تعالیٰ کا ارشاد ہے:

إِنَّهُمْ هُنَّ أَنَّهُمْ لَكُمْ لَحْمٌ بَخْنَزِنْبُرِ (البقرة: ۱۷۳)

”اللہ کی طرف سے اگر کوئی پابندی تم پر ہے تو وہ یہ ہے کہ تم مردار نہ کھاؤ، خون سے اور سور کے گوشت سے پر ہیز کرو۔“ ۳۔

غیر مسلموں کی تقریبات میں شرکت

۳۔ محرمات میں (جیسا کہ آیتِ بالا میں صراحت ہے) مردار بھی ہے۔

سورہ المائدہ (آیت نمبر ۳) میں صراحت ہے کہ چاہے وہ طبعی موت مرا ہو یا گلا گھٹنے یا پھوٹ کھانے یا کسی بلند مقام سے گرنے یاد و سرے جانور کے سینگ مارنے سے اس کی موت واقع ہوئی ہو، بہر حال اس کا گوشت کھانا حرام ہے۔

۴۔ جس جانور کو غیر اللہ کے نام پر یا بتوں کے آستانوں پر ذبح کیا گیا ہو،

اس کا گوشت کھانا بھی حرام ہے۔ قرآن مجید میں محرمات کی جو فہرست دی گئی ہے، اس میں یہ بھی ہے :

وَهَا أَهْلٌ بِهِ لِغَيْرِ اللَّهِ (البقرة: ۱۷۳)

”اور وہ جانور جس پر اللہ کے سوا کسی اور کا نام لیا گیا ہو“۔

سورہ مائدہ میں محرمات کی فہرست میں یہ بھی مذکور ہے:

وَهَا ذِبْحٌ عَلَى النُّصِبِ (المائدہ: ۳)

”اور وہ جانور جو کسی آستانے پر ذبح کیا گیا ہو“۔

۵۔ اسی طرح اس جانور کا گوشت کھانا بھی حرام قرار دیا گیا ہے جسے ذبح

کرتے وقت اس پر اللہ کا نام نہ لیا گیا ہو۔ اللہ تعالیٰ کا ارشاد ہے:

وَلَا تَأْكُلُ أَهْمَالَهُمْ يَنْدَكُرُ اسْمُ اللَّهِ عَلَيْهِ وَإِنَّهُ لِفَسْقٍ

(الانعام: ۱۲۱)

”اور جس جانور کو اللہ کا نام لے کر ذبح نہ کیا گیا ہو، اس کا گوشت نہ

کھاؤ۔ ایسا کرنا فشق ہے“۔

۶۔ اس تفصیل سے واضح ہوا کہ اسلام میں غیر مسلموں (مشرکین) کے

ذبح کو حرام قرار دیا گیا ہے، البتہ اس معاملہ میں اہل کتاب (یہود و نصاریٰ) کو مستثنی

رکھا گیا ہے کہ ان کا ذبح یہ حلال ہے۔ ارشاد باری تعالیٰ ہے:

الْيَوْمَ أَجَلَ لَكُمُ الطَّيْبَتُ وَطَعَامُ الْأَنْبِينَ أُوتُوا الْكِتَابَ حُلُّ لَكُمْ

وَطَهَافَكُمْ حُلُّ لَهُمْ (المائدہ: ۵)

”آج تمہارے لیے ساری پاک چیزیں حلال کر دی گئی ہیں۔ اہل کتاب

کا کھانا تمہارے لیے حلال ہے اور تمہارا کھانا ان کے لیے۔“

اس آیت میں لفظ طعام، (کھانا) آیا ہے، جس میں عموم پایا جاتا ہے، لیکن متعدد صحابہ و تابعین سے مروی ہے کہ اس سے مراد ذیحہ ہے۔ علامہ ابن کثیر نے اس آیت کی تفسیر میں صحابہ و تابعین کے اقوال نقل کرنے کے بعد لکھا ہے:

و هذل أمر مجمع عليه بين العلماء أن ذبائحهم حلال للمسالمين،

لأنهم يعتقدون تحريم الذبح لغير الله ولا يذكرون على ذبائحهم

الا اسم الله وان اعتقادوا فيه تعالى ما هو منزه عن قوله لهم۔ ۱۵۔

”علماء کا اجماع ہے کہ اہل کتاب کا ذیحہ مسلمانوں کے لیے حلال ہے، اس لیے کہ وہ غیر اللہ کے نام سے ذبح کو حرام سمجھتے ہیں اور اللہ ہی کے نام سے ذبح کرتے ہیں، اگرچہ اللہ تعالیٰ کے بارے میں بعض ایسے اعتقادات رکھتے ہیں، جن سے وہ پاک ہے۔“

مولانا سید ابوالاعلیٰ مودودیؒ نے اس ذیل میں ایک اہم نکتہ کی طرف اشارہ کیا ہے:

”اہل کتاب کا ذیحہ ہمارے لیے حلال ہونے کی عام اجازت دینے سے پہلے اس فقرہ کا اعادہ فرمادیا گیا ہے کہ ”تمہارے لیے پاک چیزیں حلال کر دی گئیں ہیں۔“ اس سے معلوم ہوا کہ اہل کتاب اگر پاکی و طہارت کے ان قوانین کی پابندی نہ کریں جو شریعت کے نقطہ نظر سے ضروری ہیں، یا اگر ان کے کھانے میں حرام چیزیں شامل ہوں تو اس سے پرہیز کرنا چاہیے۔ مثلاً اگر وہ اللہ کا نام یہ بغیر کسی جانور کو ذبح کریں یا اس پر اللہ کے سوا کسی اور کا نام لیں تو اسے کھانا ہمارے لیے جائز نہیں۔ اسی طرح اگر ان کے دستِ خوان پر شراب یا سور یا کوئی اور حرام چیز ہو تو ہم ان کے ساتھ شریک نہیں ہو سکتے۔“ ۱۶۔

غیر مسلموں کی تیار کردہ چیزیں، مثلاً مٹھائیاں یا کھانے کی دوسری چیزیں، ان کا استعمال مسلمانوں کے لیے بلا کراہت جائز ہے۔ بشرط کہ ان میں کسی حرام چیز کی آمیزش نہ ہو اور بتوں پر ان کا چڑھاوانہ کیا گیا ہو۔

تعزیت اور جنازہ میں شرکت

کسی غیر مسلم عزیز، پڑوسی، کاروباری شریک یا ملاقاًتی کا انتقال ہو جائے تو اس کی تعزیت کرنی چاہیے۔ یہ ایک سماجی تقاضا ہے، جس کی شریعت نے اجازت دی ہے۔ البتہ تعزیت کرتے ہوئے کوئی ایسی بات زبان سے نہیں کالنی چاہیے، جو کسی اسلامی عقیدے سے مکمل رکھتی ہو۔

حضرت حسن بصریؓ کی مجلس میں ایک نصرانی شریک ہوتا تھا۔ اس کا انتقال ہوا تو انہوں نے اس کے بھائی سے مل کر تعزیت کی۔ فرمایا: ”تم پر جو مصیبت آئی ہے، اس پر صبر کرو۔ اللہ تمھیں اس کا اچھا بدلہ عطا کرے گا۔“ ۱۷

غیر مسلم کے جنازے میں شرکت کی جاسکتی ہے۔ اس کا مقصد وفات پانے والے شخص سے تعلق کا اظہار اور اس کے عزیزوں اور متعلقین کو تسلی اور دل اسادینا ہوتا ہے۔ تبیہ و تکفین میں، ظاہر ہے، مذہبی امور اور ہدایات کی پابندی کی جاتی ہے، غیر مسلم اپنے طریقے پر اس کا نظم کریں گے، لیکن ایک مسلمان کو بہر حال اس کی اجازت ہے کہ وہ انسانی تعلق اور ہم دردی کے اظہار کے لیے اس موقع پر موجود رہے اور اس کے جنازے میں شریک ہو۔ متعدد صحابہؓ اور تابعین عظام سے اس کا عملی ثبوت ملتا ہے۔ ۱۸

البتہ اس موقع پر یہ احتیاط لازمی ہے کہ مسلمان کسی ایسے عمل میں شریک نہ ہو جو اسلامی نقطہ نظر سے ناجائز ہو، مثلاً چتا میں آگ لگانا، کہ اسلامی شریعت میں انسانی نعش کو آگ میں جلانے کی اجازت نہیں ہے، یا دعاۓ مغفرت اور ایصال ثواب کے لیے قرآن خوانی کرنا، کہ غیر مسلم میت کے لیے ایسا کرنے سے صراحتہ منع کیا گیا ہے۔ قرآن مجید میں ہے:

مَا كَانَ لِلنَّبِيِّ وَالْأَنْبِيَاءِ آمِنُوا أَنْ يَسْتَغْفِرُوا لِلْمُفْسِرِ كَيْفَ وَلَوْ كَانُوا
أُولَئِيْ فُرْبَيْ مِنْ بَعْدِ مَا تَبَيَّنَ لَهُمْ أَنَّهُمْ أَصْحَابُ الْجَحَّامِ

(التوبہ: ۱۱۳)

”نبی کو اور ان لوگوں کو جو ایمان لائے ہیں، زیبا نہیں ہے کہ مشرکوں

کے لیے مغفرت کی دعا کریں، چاہے وہ ان کے رشتہ دار ہی کیوں نہ ہوں، جب کہ ان پر یہ بات کھل چکی ہے کہ وہ جہنم کے مستحق ہیں۔

احادیث میں ہے کہ یہ آیت اللہ کے رسول ﷺ کے عزیز چچا جناب ابوطالب کی وفات کے موقع پر نازل ہوئی تھی۔ آپؐ نے فرمایا تھا کہ میں ان کے لیے برابر دعائے مغفرت کرتا رہوں گا جب تک کہ مجھے ایسا کرنے سے منع نہ کر دیا جائے۔ اس پر یہ آیت نازل ہوئی۔ ۱۹۔

اسی طرح ایک مرتبہ اللہ کے رسول ﷺ نے اپنی ماں کی قبر کی زیارت کی۔ وہاں آپؐ کے اوپر گر کیے کیفیت طاری ہو گئی اور آپؐ کو دیکھ کر صحابہ کرام بھی رو نے لگے۔ اس موقع پر آپؐ نے فرمایا:

استاذنت ربی آن استغفر لہا فلم باذن لی۔ ۲۰۔

”میں نے اپنے رب سے ماں کے استغفار کے لیے اجازت طلب کی، لیکن مجھے اجازت نہیں ملی۔“

قومی یا سماجی تقریبات میں شرکت

ملک میں بعض ایسی تقریبات منعقد کی جاتی ہیں جن کی نوعیت قومی ہوتی ہے اور ان میں عموماً شرکیہ افعال اخجام نہیں دیے جاتے، اگرچہ تقریبات منعقد کرنے والے چوں کہ ہندو ہوتے ہیں اس لیے ان کے بعض افعال میں ہندو اناکھپر کی جھلک آ جاتی ہے۔ مثال کے طور پر یوم آزادی، یوم جمہوریہ اور بعض دیگر تقریبات میں ملک کے جھنڈے کو لہرایا جاتا ہے اور اسے سلامی دی جاتی ہے۔ ان موقع پر قومی ترانہ پڑھا جاتا ہے تو تمام حاضرین کے لیے کھڑا ہونا لازمی سمجھا جاتا ہے۔

کیا ایسی تقریبات میں مسلمان شرکیہ ہو سکتا ہے؟ بعض فقهاء مثلاً مفتی کفایت اللہ اور مولانا عبد الرحیم لاچپوری وغیرہ نے جواز کا فتویٰ دیا ہے۔ ۲۱۔ کل ہند تعمیر ملت حیدر آباد کے سینما منعقدہ ۲۰۰۰ء میں اس سلسلے میں یہ تجویز منظور ہوئی تھی:

”قومی پرچم کو سلامی دینا اور قومی ترانہ کے درمیان کھڑا ہونا، عبادت و

غیر مسلموں کی تقریبات میں شرکت

بندگی کے قبیل سے نہیں، بلکہ ملک سے محبت و تعلق کے اظہار کی ایک علامت سمجھی جاتی ہے۔ اس پہلو سے اس میں گنجائش ہے، لیکن اسلامی مزاج سے ہم آہنگ نہیں ہے۔ ۲۲۔

بعض تقریبات کے آغاز میں شمع جلاتی جاتی ہے، ناریل پھوڑا جاتا ہے، ربن کاٹی جاتی ہے، یا اس طرح کے دیگر کام انجام دیے جاتے ہیں۔ یہ تمام کام اسلامی تہذیب سے مغایر ہیں، اس لیے ان کی انجام دہی پسندیدہ نہیں، لیکن اگر ان کا کوئی شرکیہ پس منظر نہ ہو تو ایسی تقریبات میں شرکت کی گنجائش ہو سکتی ہے۔

مذہبی تقریبات میں شرکت

غیر مسلموں کی کچھ تقریبات غاصص مذہبی نوعیت کی ہوتی ہیں۔ ان میں شرکیہ افعال انجام دیے جاتے ہیں۔ ایسی تقریبات میں شرکت عام حالات میں مسلمانوں کے لیے جائز نہیں ہے۔ اللہ تعالیٰ کا ارشاد ہے:

وَالَّذِينَ لَا يُشْهِدُونَ الرُّؤْزَةَ إِذَا مَرَأُوا بِاللَّغْرِمَزَ وَإِذَا مَرَأُوا

(الفرقان: ۲۷)

”(اور حسن کے بندے وہ ہیں) جو جھوٹ کے گواہ نہیں بنتے اور کسی لغو پر ان کا گزر ہوتا ہے تو شریف آدمیوں کی طرح گزر جاتے ہیں۔“

اس آیت میں ’زور‘ سے مراد بعض صحابہ و تابعین (مثلاً حضرت عبد اللہ بن عباس^{رض}، ابوالعالیٰ، مجاهد، طاؤس، ابن سیرین، رجیب بن انس اور رضاک وغیرہ) نے مشرکوں کے تھوار لیے ہیں۔ ۲۳۔

عبد نبوی میں ایک شخص نے نذر مانی کر ہوا نامی مقام پر ایک اونٹ ذبح کرے گا۔ اس نے اللہ کے رسول ﷺ کے سامنے اپنی اس نذر کا تذکرہ کیا تو آپؐ نے دریافت فرمایا: کیا وہاں جاہلیت کے بتوں میں سے کوئی بت ہے، جس کی پرستش کی جاتی ہو؟ لوگوں نے کہا: نہیں۔ آپؐ نے دریافت کیا: کیا وہاں جاہلیت کے تھواروں میں سے کوئی تھوار منایا جاتا ہے؟ لوگوں نے جواب دیا: نہیں۔ تب آپؐ

نے فرمایا: اپنی نذر پوری کرو۔ ۲۴۔

ایک عورت نے اللہ کے رسول ﷺ کی خدمت میں حاضر ہو کر عرض کیا: میں نے نذر مانی تھی کہ فلاں جگہ (جہاں عہد جاہلیت میں لوگ جانور ذبح کیا کرتے تھے) جانور قربان کروں گی۔ آپ نے دریافت کیا: کیا وہاں اہل جاہلیت کسی مٹی یا پتھر کے بت کے لیے قربانی کرتے تھے؟ اس نے جواب دیا: نہیں۔ تب آپ نے فرمایا: اپنی نذر پوری کرو۔ ۲۵۔

ان احادیث سے معلوم ہوتا ہے کہ جب ان مقامات پر، جہاں بتوں کی پرستش کی جاتی ہو اور شرکیہ افعال انجام دیے جاتے ہوں، نذر کا جانور ذبح کرنا ممنوع ہے تو وہاں منعقد ہونے والے تہواروں میں شرکت بھی جائز نہ ہوگی۔

علام ابن تیمیہ نے درج بالا احادیث کو نقل کرنے کے بعد لکھا ہے:
”جب جاہلی میلوں اور عبادت گاہوں پر کسی عقیدت مندانہ حاضری سے منع کیا گیا ہے تو خود جاہلی تہواروں میں شرکت بدرجہ اولیٰ ممنوع ہوگی۔“ ۲۶۔

اسی وجہ سے متعدد اصحابِ افتاء نے غیر مسلموں کی مذہبی تقریبات میں شرکت کو ممنوع اور حرام قرار دیا ہے۔ ۲۷۔

البتہ اگر کسی شخص کو دینی مصلحت، لیٰ تقاضے، دعوتی جذبے، تالیف قلب یا اسلام سے قریب کرنے کے مقصد سے غیر مسلموں کی کسی مذہبی تقریب میں شریک ہونا پڑے تو اس کی گنجائش ہو سکتی ہے، بشرطے کہ وہ کسی مذہبی عمل میں شریک نہ ہو اور اس موقع پر جو مذہبی رسوم انجام دی جاتی ہیں، ان سے دور رہے۔ کتب سیرت سے معلوم ہوتا ہے کہ اللہ کے رسول ﷺ عکاظ، ذوالحجۃ اور ذوالحجہ کے میلوں میں شرکت فرماتے تھے اور وہاں لوگوں سے مل کر ان کے سامنے اسلام کی دعوت پیش کرتے تھے۔

اسی طرح مختلف تہواروں کے موقع پر اگر خیر سکالی کے طور پر کوئی پارٹی ہوتی ہو تو، جیسے ہوئی ملن وغیرہ اور اس میں مذہبی رسوم نہ انجام دی جاتی ہوں تو وسیع تر دعوتی

غیر مسلموں کی تقریبات میں شرکت

مفاد، خیر سگالی اور فرقہ وار انہم آہنگی کے پیش نظر اس میں شرکت کی جاسکتی ہے۔
ذہبی رسم کی ایک مثال پیشانی پر تفہظ، لگانا ہے کہ اس کا تعلق ہندوؤں کے
ذہبی شعائر سے ہے، اس لیے یہ جائز نہیں ہے۔ ۲۸۔

بعض تقریبات میں وندے ماترم، گیت گایا جاتا ہے۔ یہ گیت کھلے طور پر
شرکیہ باتوں پر مشتمل ہے، اس لیے کہ اس میں بھارت ماتا، کو مخاطب کیا گیا ہے۔
ہندوؤں کے نزدیک بھارت، کو ایک دیوبی کے روپ میں پیش کیا گیا ہے اور ملک
کے مختلف مقامات پر اس کی مورتیاں نصب کی گئی ہیں اور مندر بنانے کئے ہیں۔ اس
بانپر کسی مسلمان کے لیے یہ گیت گانا جائز نہیں ہے۔

اسلامک فقة اکیڈمی نئی دہلی کے سمینار منعقدہ حیدر آباد، ۲۰/۲۲ جون

۲۰۰۴ء میں اس سلسلے میں یہ قرارداد منظور کی گئی تھی:

”وندے ماترم جیسے گیت میں شرکیہ الفاظ ہیں اور ہندوستان کی سرز میں
کو معبود کا درج دیے جانے کا تصور پایا جاتا ہے۔ اس لیے مسلمانوں
کے لیے اس جیسے گیت کا پڑھنا شرعاً حرام ہے اور ان پر اس سے
احتراز کرنا لازم ہے۔“ ۲۹۔

حوالی و مراجع

- ۱۔ المفردات في غريب القرآن، راغب اصفهانی، المطبعة الحسينية مصر، ۱۳۲۲ھ، ص ۹۳ (البر)؛
التوسيع في الإحسان إليه
- ۲۔ النكت والعيون (تفسير الماوردي)، مطابع المقصودي، كويت، ۱۳۰۲ھ، ۲۲۳ / ۳
- ۳۔ أحكام القرآن، ابن العربي، مطبعة السعادة، مصر، ۱۳۳۱ھ، ۲۲۹ / ۲ (أى تعطوهם قسطاً من
أموالكم على وجه الصلحة)
- ۴۔ مسند احمد، ۲۰۳۱، ۵۔ سنن ابی داؤد، کتاب الملباس، باب فی لبس اشقرة، ۳۰۳۱
- ۵۔ ترمذی، کتاب الاستیذان، ۲۶۹۵
- ۶۔ غیر مسلموں سے تعلقات اور ان کے حقوق، مولانا سید جلال الدین عمری، مرکزی مکتبہ اسلامی
پبلیشورزنسی دہلی، ۲۰۱۳ء میں، ص ۱۱۸ - ۷

- ۸۔ حوالہ سابق، ص ۱۳۲۔ ۷۔ ۱۳
- ۹۔ سنن ابی داؤد، کتاب الملباس، باب فی لبس المرتفع
- ۱۰۔ زاد المعاد، ابن قیم، ۱/۱۳۳
- ۱۱۔ تفصیل کے لیے ملاحظہ کیجیے: غیر مسلموں سے تعلقات اور ان کے حقوق، کی بحث غیر مسلم
سے تھا تکف کا تبادلہ، ص ۱۳۸۔ ۱۵۹
- ۱۲۔ سنن ابی داؤد، کتاب الاشربة، باب انسنی عن المسکر، ۳۶۷۹
- ۱۳۔ مزید ملاحظہ کیجیے، المائدۃ: ۳ اور انخل: ۱۱۵
- ۱۴۔ مزید ملاحظہ کیجیے، المائدۃ: ۳، الانعام، ۱۳۵، انخل: ۱۱۵
- ۱۵۔ تفسیر القرآن العظیم، ابن کثیر، تفسیر آیت مذکور
تفسیر القرآن العظیم، مولانا سید ابوالاعلیٰ مودودی، مرکزی مکتبہ اسلامی پبلشرز نئی دہلی،
- ۱۶۔ تفسیر القرآن، مولانا سید ابوالاعلیٰ مودودی، مرکزی مکتبہ اسلامی پبلشرز نئی دہلی، ۱/۳۲۷۔ ۷۔ ۳۲۷
- ۱۷۔ کتاب الخراج، ابو یوسف، ص ۲۱۷
- ۱۸۔ تفصیل کے لیے ملاحظہ کیجیے مصنف عبدالعزیز، ۲۶۳۔ ۲۸
- ۱۹۔ صحیح بخاری، کتاب الجنائز، باب اذا قال المشرک عند الموت لا اله الا الله، ۲۰۱۳
- ۲۰۔ صحیح مسلم، کتاب الجنائز، باب استیزان النبي ربہ عز و جل فی زیارت قبرامہ
- ۲۱۔ فتاویٰ رحمدیہ، ۲۸۸/۲۔ ماهنامہ المرشاد، جلد ۲۰، شمارہ ۵، ۳۳۵، ۲۰۰۰ می، ص ۳۵
- ۲۲۔ تفسیر ابن کثیر، الجامع لاحکام القرآن (تفسیر قرطی)، تفسیر آیت مذکور
- ۲۳۔ سنن ابی داؤد، کتاب الایمان، باب ما یکون مرتباً مِن الوفاء بالمنذر، ۱۳۳۱، صفحہ الائینی
- ۲۴۔ سنن ابی داؤد، حوالہ سابق، ۱۲/۳۳۱۲، قال الائینی: حسن صحيح
- ۲۵۔ اقتضاء الصراط المستقیم، ابن تیمیہ،
- ۲۶۔ مثلًا ملاحظہ کیجیے، فتاویٰ محمودیہ: ۱۲/۳۰۲، مجموعۃ الفتاویٰ: ۲/۱۱۹، فتاویٰ رشیدیہ، ص ۵۵۶، کفایت المفتی: ۹/۳۳۲
- ۲۷۔ مسلمانوں اور غیر مسلموں کے درمیان روابط۔ اسلامی تعلیمات کی روشنی میں، مولانا خالد سیف اللہ رحمانی، ایضاً جلی کیشتر نئی دہلی، ۲۰۱۳، ص ۲۷
- ۲۸۔ نئے مسائل اور فقہ اکیڈمی کے فیصلے، اسلامک فقہہ اکیڈمی انڈیا، جون ۲۰۱۳ می، ص ۱۱۳